




જ્યોતિ પુંજ

JYOTI PUNJ

July - 2015

Vol No. 59 Issue No. 4

Total - 40 Pages



મુદ્રા વિજ્ઞાન

૨૧મી જૂન આંતરરાષ્ટ્રીય યોગદિનની ઉજવણી દેશ-વિદેશમાં સર્વત્ર થઈ. ભારતીય સંસ્કૃતિમાં યોગ જેવું જ મહત્વ મુદ્રાઓનું છે. મુદ્રાઓ દ્વારા શારિરીક, માનસિક સ્વસ્થતા, એકાગ્રતા કેળવાય છે. મંદિરોમાં જ્યારે આપણે દર્શને જઈએ છીએ તો ત્યાં ઈશ્વરની મૂર્તિ ચોક્કસ મુદ્રામાં બેઠેલી, ઉભેલી હોય છે. દર્શન કરતાં જ આપણે નતમસ્તક થઈ જઈએ છીએ, ભાવ-વિભોર થઈ જઈએ છીએ.

આપણું શરીર પંચમહાભૂત તત્ત્વોનું બનેલું છે. અગ્નિ, વાયુ, આકાશ, પૃથ્વી અને જળ. આ પાંચ તત્ત્વોનું હોવું ખૂબ જરૂરી છે.

પરંતુ તેનું પ્રમાણ સમ હોવું જોઈએ. એક પણ તત્ત્વની વધઘટ થી શરીરમાં અલગઅલગ વ્યાધિ ઉત્પન્ન થાય છે. આ તત્ત્વની વધઘટ મુદ્રાઓ વડે શક્ય બને છે. આપણાં હાથની આંગળીઓ અલગઅલગ તત્ત્વોનું પ્રતિનિધિત્વ કરે છે. તર્જની (પહેલી આંગળી) વાયુ તત્ત્વનું પ્રતિનિધિત્વ કરે છે. મધ્યમા (બીજી) આકાશતત્ત્વ, અનામિકા (ત્રીજી) પૃથ્વીતત્ત્વ, કનિષ્ઠા (ચોથી) જળતત્ત્વ, અંગૂઠો અગ્નિતત્ત્વનું પ્રતિનિધિત્વ કરે છે.

જ્ઞાનમુદ્રા, વાયુમુદ્રા, અપાનમુદ્રા, અપાનવાયુમુદ્રા, પ્રાણમુદ્રા વગેરે અનેક મુદ્રાઓનું પોતીકું વિજ્ઞાન છે. જેમ રિમોટકંટ્રોલ વડે ટી.વી. ઓન-ઓફ કરીએ, બીજા બટન વડે અવાજ નાનો-મોટો કરીએ, એમ તરત જ મુદ્રા બનાવતાં જ એની અસર સમગ્ર દેહ પર થવા લાગે છે. વાયુ સાથે ઉર્જાનો સ્ત્રોત વહેવા લાગે છે અને શરીરમાં જે તે તકલીફોનું નિવારણ થવા લાગે છે. દરેક મુદ્રાની ચોક્કસ સમય અવધિ હોય છે. કોઈપણ મુદ્રા હંમેશા ભૂખ્યા પેટે જ કરવી જોઈએ. જેમ યોગમાં પ્રાણાયામ, યોગના આસનો નો જેવો વૈભવ છે તેવો જ વૈભવ આપણા જીવનમાં યોગમુદ્રાઓનો છે.

શ્રી બાલાસિનોર નવયુવક સંઘ દ્વારા આયોજીત
‘ચાલો બાલાસિનોર વર્ષ ૨૦૧૫-૧૬’
તારીખ ૮-૧૧-૧૫ થી ૧૩-૧૧-૧૫

સર્હષ જણાવતા આનંદ થાય છે કે બાલાસિનોર નવયુવક સંઘના નેજા હેઠળ ‘ચાલો બાલાસિનોર’નું આયોજન દિવાળી દરમ્યાન હાથ ધરાયું છે જેની વિગતો નીચે મુજબ છે.

તારીખ સાથેની પૂરક માહિતી :-

- ૧) તા. ૮-૧૧-૧૫ રવિવાર રાતના (વડોદરા એક્સપ્રેસ દ્વારા રવાના)
- ૨) તા. ૯-૧૧-૧૫ સોમવાર સવારે વડોદરાથી બાલાસિનોર. તળાવદરવાજા સુધી બસ દ્વારા પ્રવાસ (સાથે ચહા, કોફીની વ્યવસ્થા)
- ૩) તા. ૯-૧૧-૧૫ થી ૧૩-૧૧-૧૫ બાલાસિનોર ખાતે સવારનો ચહા, નાસ્તો, બપોરનું ભોજન તથા રાત્રીના ભોજનનું આયોજન દશાનીમા વણીક વાડીમાં રાખવામાં આવેલ છે.
- ૪) તા. ૯-૧૧-૧૫ થી ૧૩-૧૧-૧૫ દરમ્યાન વિવિધ પ્રોગ્રામનું આયોજન કરેલ છે. જેની તારીખ વાર વિગત આગામી અંકમાં આપવામાં આવશે.
- ૫) તા. ૧૩-૧૧-૨૦૧૫ના રોજ સાંજે ૫ કલાકે તળાવ દરવાજેથી બસ દ્વારા વડોદરા જવા રવાના. જમવાના પેકેટ બસમાં આપવામાં આવશે. રાત્રે ૧૦.૨૫ કલાકે વડોદરા એક્સપ્રેસ દ્વારા મુંબઈ રવાના.

સંયોજક :

શ્રી જીગર મણીકાંત કડકીઆ

૯૮૨૦૩૩૧૫૩૫

સહ સંયોજક :

શ્રી અલ્પેશ યોગેન્દ્ર ધારીઆ

૯૮૩૩૮૬૭૬૦૧

મંત્રી :

શ્રી ભાવેશ બીપીન મોદી

૯૮૭૯૪૨૨૩૦૪

જ્યોતિ પુંજ



વર્ષ ૫૯ અંક ૦૪ તારીખ ૨૧-૦૭-૨૦૧૫
છુટક કિંમત : રૂ. ૧/- વાર્ષિક લવાજમ : રૂ. ૧૦/-

નિખિલ પરીખ (તંત્રી)

બંકિમ પરીખ / જતીન ન. ઢેસાઈ

જીગર કડકીઆ / પ્રશાંત પરીખ

પત્રવ્યવહારનું સરનામું

નિખિલ પરીખ (ફોન : ૨૩૮૨ ૨૫ ૧૦)

વીલગ્રીન કોમર્શીયલ કોરપોરેશન

૬, ખોખા બજાર, મુંબઈ-૪૦૦ ૦૦૩.

ફોન : ૯૮૨૧૩૨૬૪૩૨



મંત્રી : ભાવેશ બીપીન મોદી (ઠાસરાવાલા)

એ. કે. એન્ટરપ્રાઈઝ

૫૪-બી, ગૌરક્ષક ચાલ, ૧ લે માળે, રૂમ નંબર-૧૩,

ફણસવાડી, મુંબઈ-૪૦૦ ૦૦૨

ટે.(ઓ.) : ૨૨૦૬૦૦૦૯ (મો.) : ૯૮૬૯૦૮૦૨૮૭



: કાર્યાલય :

૧૧૮/૧૨૦, અર્દશર દાદી સ્ટ્રીટ, વી.પી. રોડ,

મુંબઈ - ૪૦૦ ૦૦૪. ટે.નં. : ૨૩૮૮ ૭૦૦૬



: સમય :

સોમવાર થી શનિવાર ૨ થી ૭ (સાંજે)

રવિવાર ૯.૩૦ થી ૧૧.૩૦ (સવારે)

દર બુધવારે સંસ્થાની ઓફિસ બંધ રહેશે.

visit us at www.balasinor.org

તંત્રી મંડળ તરફથી

સંઘનો સેવાયજ્ઞ

બંકિમ રજનીકાન્ત પરીખ (જુનાગઢવાળા)

શિક્ષણજગતમાં નવા વર્ષની શરૂઆત થઈ ગઈ છે. વિદ્યાર્થી ભાઈ-બહેનો ઉત્તીર્ણ થઈને આગળના ધોરણમાં અભ્યાસ કરવા લાગ્યા છે. શિક્ષણ, વિદ્યા વડે જ અજ્ઞાન અને અંધકાર દૂર થાય છે. જ્ઞાનની પ્રાપ્તિ થાય છે. જીવન માટેના નવા આયામો સહજ બનતા જાય છે.

સૌ દાનમાં અન્નદાન શ્રેષ્ઠ છે. પરંતુ વિદ્યાદાનનું મહત્વ અદ્વકેરું છે. અન્નદાન વડે એક ટંકની કે થોડાક દિવસો પૂરતી રાહત આપી શકાય છે. પરંતુ વિદ્યાવાન જીવનનિર્વાહ માટેનો માર્ગ પોતાની મેળે બનાવી શકવામાં સક્ષમ બની જાય છે. જો યુવક, યુવતી ભણેલા હશે તો ક્યારેય ભારરૂપ નહીં બને પરંતુ આત્મવિશ્વાસ પૂર્વક તેઓ પોતાની મેળે ચુનંદા નિર્ણયો લઈ દરિયો ખેડી લેશે, આકાશ જેટલી ઉંચાઈ પ્રાપ્ત કરશે, નામના કરશે, નવા કિર્તીમાન સ્થાપશે. સમાજ દ્વારા ઘડાયેલો આવો નાગરિક ભવિષ્યમાં સમાજના કાર્યોમાં સમાજ કલ્યાણ માટે હૃદયપૂર્વક પોતાની ઉત્તમ સેવા પ્રદાન કરશે.

શ્રી બાલાસિનોર નવયુવક સંઘ અંદાજે ૬૫ વર્ષો થી સમાજસેવાના અનેક ભગીરથ કાર્યોમાં સંકળાયેલું છે. કોઈપણ જાતની અપેક્ષા વગર નિઃસ્વાર્થ ભાવે પોતાના સેવાકાર્યો કરતું રહ્યું છે. સંઘના સેવાયજ્ઞ માં આજે મારે વાત કરવી છે. નોટબુક વિતરણની.

નોટબુક વિતરણની અન્ય માહિતી આપવામાં



મને સાથ મળ્યો છે, આપણા બોરીવલીના શ્રી હેમેન્દ્રભાઈ શાહ (સંઘના સભ્ય, સંયોજક) કાંદિવલીના શ્રી જીગર કડકીઆ (સંઘના સભ્ય, સંયોજક) શ્રી નિમીષ ગાંધી (પાકા) (સંઘના સભ્ય), મલાડના શ્રી દિલિપ ધારીઆ તથા આ કાર્યના સંયોજક શ્રી અજયભાઈ દોશી, સર્વની મહેનતના ફળસ્વરૂપે આ લેખ આપવાંચી રહ્યા છો.

શ્રી બા.ન.સં. સંચાલિત શ્રી મનોજભાઈ તથા અમરીશભાઈ કચેરીયા કન્સેશનલ રેટ નોટબુક યોજના હેઠળ વર્ષોથી રાહત દરે નોટબુકોનું વિતરણ કરે છે. આ વર્ષે આ યોજનાના સંયોજક શ્રી અજય દોશી છે. દર વર્ષની જેમ આ વર્ષે પણ (સંયોજક) અજયભાઈ જાતે સંસ્થાની ઓફિસેથી સર્વ સેન્ટર માટેની નોટબુકો પહોંચતી કરવા આગલા દિવસે ટેમ્પો લઈને નીકળ્યા હતા.

દરેક સેન્ટર પરના કાર્યકર્તાઓ આગેવાનોએ પોતાની જવાબદારી હોંશભેર ઉઠાવી લીધી હતી. રવિવાર તા. ૨૪-૫-૧૫ના દિવસે સવારે ૯ વાગે નોટબુક વિતરણનો સમય નક્કી કરાયો હતો.

૧૧૮/૧૨૦ અર્દેશર દાદી સ્ટ્રીટના સંઘના કાર્યાલયમાં એ દિવસે સવારે હું પહોંચ્યો ત્યારે કાર્યકર્તા, સંયોજકોના ચહેરા પર અનેરો ઉત્સાહ, આનંદ વર્તાતો હતો. સંસ્થાના કાર્યાલય ખાતે શ્રી મનોજ શાહ, શ્રી દિપક શાહ, શ્રી ચંદ્રેશ કડકીઆ, શ્રી સમીર ગાંધી, શ્રી સમીર ધારીઆ હોંશભેર કાર્ય કરી રહ્યા હતા. આ યોજનાના દાતા શ્રી અમરીશભાઈ કાર્યાલયમાં આવતા જ સૌએ ઉમળકાભેર તેમનું અભિવાદન કર્યું હતું. સૌની હાજરીમાં આ યોજનાના દાતા શ્રી અમરીશભાઈના વરદહસ્તે પ્રથમ આવેલ

વિદ્યાર્થીને નોટબુકો પ્રદાન થઈ હતી. તાળીઓના ગડગડાટ વચ્ચે શ્રી અમરીશભાઈએ આ કાર્યને વધાવી લીધું હતું. સૌને શુભેચ્છા પાઠવી હતી.

બોરિવલીનું સેન્ટર એટલે શ્રી હેમેન્દ્રભાઈ શાહનું ઘર. વર્ષોથી તકેદારી પૂર્વક અહીં વિતરણ વ્યવસ્થા ચાલી રહી છે. શ્રી હેમેન્દ્રભાઈ શાહ સાથે આ વર્ષે બોરિવલીના અન્ય કાર્યકર્તાઓમાં સહમંત્રી શ્રી નિલેશભાઈ નવનીતલાલ શાહ તથા શ્રી સુનીલ નવીનચંદ્ર મોદી (સંઘના સભ્ય) એ સુંદર સાથ આપ્યો હતો.

નોટબુક વિતરણની અનન્ય સેવા કાંદિવલીમાં શ્રીમતી કોકિલાબેન હીરાલાલ પરીખ (ડાબલી)ના ઘરેથી ચાલે છે. સમગ્ર પરિવાર સાથે અમારા સ્નેહભર્યા કૌટુંબિક સંબંધો રહ્યા હોવાને નાતે જણાવવાનું કે શ્રી હીરાલાલ પરીખના ત્રણ દિકરા અમીત, અપૂર્વ અને શ્રેયાંસ આપણા સમાજ માટે ઉપરાંત સમાજની અનેક પ્રવૃત્તિઓ માટે તેમણે ઘરના દ્વાર હંમેશા ખુલ્લા રાખ્યા છે. સમાજની ઈન્ડોર ગેમ્સની કોમ્પીટીશન પણ અપૂર્વ અને શ્રેયાંસ બાલાસિનોર સોસાયટીના તેમના બંગલામાં યોજવા સહકાર આપે છે. કાંદિવલીના અન્ય સેવાભાવી કાર્યકર્તા એટલે નિમિષ ગાંધી (પાકા). નિમિષ ગાંધીના જીવનમાં અઘટિત ઘટના બની તેના દસ દિવસ પહેલાં મારી ઓફિસમાં અમે બંને આ યોજના બાબત મળ્યા હતા. લગભગ પોણો કલાકની મુલાકાત દરમ્યાન અમે અનેક વાતોના રવાડે ચડ્યા હતા. નિમિષની હસ્તાલિખિત કાંદિવલીના કાર્યકર્તાઓના નામની યાદી અત્રે રજૂ કરુ છું. જે વિતરણ યોજનામાં દર વર્ષે મદદ કરે છે. શ્રી વસંતભાઈ દેસાઈ, શ્રી નિલેશભાઈ શાહ, શ્રી જીગર કડકીઆ, સની ગાંધી, શ્રી ભરતભાઈ કડકીઆ, શ્રી રાજેન મોદી, શ્રી

લલીતભાઈ દેસાઈ, શ્રી અશ્વિનભાઈ શાહ, શ્રી અપૂર્વ પરીખ, શ્રી શ્રેયાંશ પરીખ, શ્રી ગોપાલ કડકીઆ (ખીસાદાર), શ્રી રાજુભાઈ શાહ. અહીં નિમિષે પોતાનો નામોલ્લેખ નથી કર્યો પરંતુ સાક્ષીભાવે હું લખું છું કે સમાજના કાર્યો હોય ત્યાં નિમિષ (પાકા) અચુક હાજર હોય જ, કાંદિવલીના જ્ઞાતિજનોએ એક દિલાવર કાર્યકર્તા ગુમાવ્યા છે.

મલાડનું સેન્ટર એટલે રામચંદ્રલેનમાં આવેલા ખેતાન એસ્ટેટમાં શ્રી રાજેન્દ્ર મોદીને ત્યાંથી થાય છે. શ્રી દિલિપ ધારીઆ એ મલાડના કાર્યકર્તાઓના લખેલા નામની યાદી એટલે શ્રી પંકજભાઈ ધારીઆ, શ્રી જતીન મોદી, શ્રી દેવાંગ ત્રિવેદી, શ્રી કમલેશ દોશી, શ્રી મહેન્દ્રભાઈ મોદી, શ્રી રસિકભાઈ મિસ્ત્રી, શ્રી દિક્ષિત પરીખ, શ્રી દક્ષેસ પરીખ, શ્રી પ્રકાશ પરીખ, શ્રી દિપકભાઈ પરીખ, શ્રી હસમુખભાઈ દેસાઈ, શ્રી નરેન્દ્રભાઈ સુથાર, શ્રી નલીન સુથાર, શ્રી જેસલ પરીખ, શ્રી વિનિત કડકીઆ, શ્રી મેહુલ પરીખ તન, મન અને ધનથી નોટબુક વિતરણમાં સાથ સહકાર આપે છે. શ્રી દિલિપ ધારીઆ છેલ્લા ઘણા વર્ષોથી સમાજના દરેક કાર્યમાં પોતાનો આગવા દૃષ્ટિકોણ ભર્યો સાથ સહકાર આપે છે. શ્રી દિલિપ ધારીઆના જણાવ્યા પ્રમાણે નોટબુક વિતરણ સાથે તેઓ વિદ્યાર્થીઓને નિઃશુલ્ક પેન્સિલ, બોલપેન, રબર, સ્ટીલની ફૂટપટ્ટી, વોટરબેગ, સ્ટીકર્સ, બ્રાઉન પેપર પ્રદાન કરે છે.

અંધેરી સેન્ટરમાં વિતરણનું કાર્ય શ્રી હિમાંશુ હરીષભાઈ દેસાઈ (દેડકી)ના ઘરે થી થાય છે. સંયોજક શ્રી અજય દોશીના જણાવ્યા પ્રમાણે આ વર્ષે સંસ્થા તેમજ સર્વ સેન્ટરો મળી કુલ ૩૫૪ ૩૩૦ નોટબુકોનું વિતરણ થયું છે.

શ્રી બા.ન.સંઘના નેજા હેઠળ શ્રી રસિકલાલ ચંદુલાલ પરીખ (સરકાર) નોટબુક રાહત યોજનાનું વિતરણ રવિવાર તા. ૭-૬-૧૫ના રોજ સવારે ૯ કલાકે સંસ્થાની ઓફિસમાં હાથ ધરાયું હતું. ૮૩ વિદ્યાર્થીઓએ લાભ લીધો હતો. આ નિઃશુલ્ક યોજનામાં અહીંના તથા બહારગામ થી આવેલા વિદ્યાર્થીઓને તેમની ગુણવત્તા મુજબ નોટબુકો, સ્કૂલબેગ, કંપાસ, વોટરબેગ, લંચ બોક્સ, ચોક કલર, પોસ્ટર કલર, ફૂટપટ્ટી, પેન, પેન્સિલ, રબર, સંચો, પૂઠા ઈત્યાદી આપવામાં આવ્યા હતા. આ યોજનાનો સંપૂર્ણ ખર્ચ શ્રી નૈનેષભાઈ શાંતિલાલ પરીખ (રાઠોડીઆ) નિભાવે છે.

શ્રી બા.ન.સં.ના નેજા હેઠળ ચાલતી સમાજપ્રતિ સેવાની પ્રવૃત્તિઓમાં બહુમૂલ્ય સિંહફાળો અર્પણ કરી આ યજ્ઞને જવલંત રાખશો એવી અમારી વિનમ્ર વિનંતી.

જરૂર છે લાયબ્રેરી - નવા સત્તાસ્થાન - સાચકલ

પરિક્ષા દરમ્યાન અથવા વર્ષ દરમ્યાન વાંચવા માટે વિદ્યાર્થીઓ લાયબ્રેરીનો ઉપયોગ કરતાં હોય છે. ઘણીવાર સ્કૂલ કોલેજોની લાયબ્રેરીમાં જગ્યા નથી હોતી. નબળા સંચાલકને લીધે લાયબ્રેરીમાં ઘોંઘાટ ઘણો થતો હોય છે. ઘણીવાર ભણવાનાં સ્થળ ઘર થી દૂર હોવાને લીધે કિંમતી સમય બગાડવો પાલવે નહીં. આવા સંજોગોમાં ઘરની નજીક લાયબ્રેરી, ગર્લ્સ બાયબ્રેરી, હોવી જરૂરી છે. મુંબઈમાં જગ્યાના ભાવ કૂદકે ને ભૂસકે વધતા હોવાથી સંસ્થાઓને પણ તેમના ભંડોળ, ફંડફાળા, નવી જગ્યા લેવા સાંકડા પડે છે. આવા સમયે વૈકલ્પિક સ્થળો શોધવાની ફરજ પડે છે. ઘણા લોકો મુંબઈમાં એક કરતાં વધારે જગ્યા ધરાવતા હોય છે. જો તેઓ વર્ષ માટે અથવા નક્કી કરેલા સમય માટે આ જગ્યા ફાળવે તો વિદ્યાર્થીઓને ઘણી રાહત થાય. મેઈટેનન્સ ના ખર્ચા અને જે તે જગ્યા

પર ચૂંટેલા હોદ્દદારોના પગાર જે તે સંસ્થા આપે. વિદ્યાર્થીઓને મામૂલી ખર્ચે વાંચવા માટે જગ્યા મળે. બીજું અલગ અલગ એરિયા પ્રમાણે આખા વર્ષ દરમ્યાન આવતા શનિ-રવિ તથા અન્ય રજાઓના દિવસ માટે ત્યાંના સ્કૂલ કોલેજના અમુક ક્લાસરૂમ ભાડે લઈ લેવાય. આપણા સમાજના ત્યાંના એરિયામાં રહેતા વિદ્યાર્થીઓ આ ક્લાસરૂમનો ઉપયોગ વાંચવા માટે કરી શકે.

આ કાર્ય માટે જરૂર પડશે એરિયા પ્રમાણેના કાર્યકર્તાઓની. નવા પદભાર, નવા સત્તાસ્થાન નિર્માણ કરી સ્વતંત્ર નિર્ણય લેવાના અધિકાર આપી હોંશિલા નવા કાર્યકર્તાઓના જૂથ નિર્માણ કરી શકાય. જેમ અહીંના તેજસ્વી અને દીર્ઘદ્રષ્ટિ ધરાવતાં વિદ્યાર્થીઓને વિદેશના લોકો પોતાની કંપનીઓમાં ખેંચી લે છે તેવી જ રીતે ઘણા હોંશિયાર યુવક યુવતીઓ સમાજના કાર્યોમાં પરોવવા તૈયાર હોય છે. જ્યારે નજરઅંદાજ થાય છે ત્યારે તેઓ પોતાની હોંશિયારી, પ્રતિભા બહારની સંસ્થાઓમાં જોડાઈએ આગળ વધારે છે. માટે નવા યુવક યુવતીઓને તક આપો, સત્તા આપો. આનાથી ગતિવિધિમાં ઝડપ આવશે. એરિયા પ્રમાણે લાયબ્રેરી માટેની જગ્યાઓ શોધી શકાશે. આનાથી વિદ્યાર્થીઓને, આખા સમાજને ઘણો લાભ થશે.

વિદ્યાર્થીઓ માટે સાયકલની નવી યોજના સાકાર કરવી જોઈએ. ટ્રાન્સપોર્ટેશન જે રીતે મોંઘુ બની ગયું છે. તે જોતાં, ટેક્ષી, રિક્ષા, બસના ભાડા વારંવાર પોસાતા નથી. ટ્રેનો અને બસની ગિર્દીમાં શ્વાસ ઘૂંટાતો જાય છે ત્યારે જરૂર છે પરિવહન માટે પોતાની સાયકલ હોવી. મોંઘા પેટ્રોલ, ડીઝલ ના સ્થાને હવા ભરેલી સાયકલ વિદ્યાર્થી પોતાના ગંતવ્ય સ્થળે લઈ જઈ શકશે. રાહત દરે મળેલી સાયકલથી ઘણા કુટુંબોને બાળક પાછળ થતાં ખર્ચામાં મોટી રાહત થઈ જશે. ★ ★ ★ ★ ★

સભ્યના અવસાનબાદ જ્યોતિપુંજ

શ્રી બાલાસિનોર નવયુવક સંઘના આજીવન સભ્યને જ્યોતિપુંજ ફી મોકલવામાં આવે છે. સભ્યના અવસાન બાદ જો એ વ્યક્તિના કુટુંબમાં અન્ય વ્યક્તિ આજીવન સભ્ય હોય તો તેઓએ શ્રી બાલાસિનોર નવયુવક સંઘમાં જણાવવાનું રહેશે જેથી મૃત્યુ પામેલ સભ્યનું બંધ થયેલ જ્યોતિપુંજ ફરીથી નવા નામે મોકલવાનું શરૂ કરી શકાય.

જો આ બાબતની જાણકારી ન મળે તો અવસાન પામેલ સભ્યને જ્યોતિપુંજ મોકલવાનું બંધ કરવામાં આવશે. આશા છે સભ્યના કુટુંબીજનો આ બાબતમાં ઘટતું કરી નવા સભ્યપદ દ્વારા જ્યોતિપુંજ મેળવતા રહેશે અને આ યથાયોગ્ય વ્યવસ્થાની સામે નારાજગી વ્યક્ત નહીં કરે. - માનદ્ મંત્રી ભાવેશ મોદી

શ્રી બાલાસિનોર નવયુવક સંઘ ત્રિપાલિત
શ્રીમતી મનુષાબેન શાનિલાલ મહેતા (પરીવાર) પ્રસ્તુત

COMPUTER EDUCATION SCHEME



જાજાજીવાણી સેન્ટરોએ MCA - Raj Software Technology (India) Ltd. તરફ

MCA Software Academy (only for South Mumbai) સુધી ૬૪૩ ૬૬, ૫૫

કેવળામ સુધી કરી મોકલવા અથવા વિગતો માટે જાણીને સંપર્ક કરવા માટે

સંપર્ક કરવા માટે જાણીને સંપર્ક કરવા માટે **Certified Courses** શીખવાનો વારો

Raj Software Technology (India) Ltd.

Branches at:—Anchari, Dhanrajpur, Darya, Dask, Dehisar, Dombivli, Ghatkopar, Goregaon, Kalyan, Kurla, Khar, Malad, Marolli, C.P. Hill, Road, Sa. Jangam, Sakinaka, Vashi, Vile Parle, Vihar

Sr.No.	Program Name	Total Fees	Sr.No.	Program Name	Total Fees
1	Office Automation (Standard)	૧,૪૧૧.૦૦	૧૬	Programming in Pascal Course	૨,૪૧૧.૦૦
2	Office Automation (F.W.)	૬,૪૧૭.૦૦	૧૭	Programming in Java (Adv.)	૬,૪૧૬.૦૦
૩	Visual Basic Course	૧,૪૧૧.૦૦	૧૮	Programming in Visual Basic	૬,૪૧૬.૦૦
4	Program in Computer Technology	૬,૪૧૬.૦૦	૧૯	Programming in MSB Series	૬,૪૧૬.૦૦
5	Tally (Adv)	૨,૨૦૭.૦૦	20	Programming in Net Technical	૨૦,૨૦૭.૦૦
6	Bank Tally Publishing	૩,૦૧૧.૦૦	21	Programming in PHP	૬,૪૧૬.૦૦
7	Bank Page Designing	૬,૪૧૬.૦૦	22	2D Technical Drawing (T Course)	૨૦,૨૦૭.૦૦
8	Diploma in Digital Arts	૬,૪૦૦.૦૦	23	Smart Professional Accounting	૨૬,૨૦૦.૦૦
9	Computer Hardware and Peripherals	૩,૦૧૧.૦૦	24	Smart IT Professional	૨૬,૨૦૦.૦૦
10	Certified Accounting Professional	૬,૬૧૬.૦૦	25	Smart IAS Smart's Professional	૨૦,૨૦૦.૦૦
11	Diploma in Basic IT Skills	૬,૪૦૦.૦૦	26	College Based Certificate in PCC	૨,૪૦૦.૦૦
12	Diploma in Computer Applications	૧૧,૧૧૬.૦૦	27	College Based Certificate in PCC	૨,૪૦૦.૦૦
13	Professional Certified Developer	૨૦,૨૧૬.૦૦	28	College Based Certificate in PCC	૨,૪૦૦.૦૦
14	Programming in C	૧,૪૦૦.૦૦	29	College Based Certificate in PCC	૨,૪૦૦.૦૦
15	Programming in C++	૨,૦૧૬.૦૦	30	College Based Certificate in PCC	૨,૪૦૦.૦૦

Software Academy

સુધી અમી. મહેતાજીવાણી સેન્ટરોએ MCA - Raj Software Technology (India) Ltd. તરફ

Sr.No.	Program Name	Total Fees	Sr.No.	Program Name	Total Fees
1	Bank Page Designing	૬,૪૧૬.૦૦	4	Smart IAS Smart's Professional	૨૦,૨૦૦.૦૦
2	Tally (Adv)	૨,૨૦૭.૦૦	5	Smart IAS Smart's Professional	૨૦,૨૦૦.૦૦
3	ITPA Bank Tally Publishing	૬,૪૧૬.૦૦	6	Smart IAS Smart's Professional	૨૦,૨૦૦.૦૦

These prices are discounted & inclusive of Service Tax. These numbers will have to fill a form which can be downloaded from website or received through address. Many students today signed form & request many photographs & Group photos of field force of the below address.

50% fee amount will be Refunded after getting certificate for the course completed successfully



REPOST SUGGESTION DELIVER

Phone: ૧૦૫૫૫૫૫૫ & ૧૦૫૫૫૫૫૫

123, Street of New Market,

Mumbai - 400000

© 2015 Raj Software

02- 2121212 / 2121212

Time - 12.00 PM to 5.00 PM

સંપર્ક: ૧૦૫૫૫૫૫૫ & ૧૦૫૫૫૫૫૫

૧૨૩ - સ્ટ્રીટ ઓફ ન્યૂ માર્કેટ

પુરુષ, માતા અને પત્ની વચ્ચે સંતોલન જાળવી શકે છે ?

- શૈલેષ કે દેસાઈ

લગ્ન એક અટપટો સંબંધ છે એક સાથી કી જરૂરત, માણસ હોય કે અન્ય પ્રાણી, સાથી ન હોય તો જીવન દુષ્કર છે. છતાંય પરફેક્ટ પાત્ર મળવું અઘરૂ છે. એનાથી વધારે પરફેક્ટ પાત્ર બનવું તે એનાથી અઘરૂ છે. બે મહત્વકાંક્ષી અપમાર્કેટ અને વધુ પડતાં વિચારશીલ પાત્ર ભેગા થાય ત્યારે સ્થિતિ કુ માર્ગે જવાની શક્યતા વધી જાય છે. સંબંધમાં ક્યારેય બે પાત્રની અપેક્ષા પેરેલલ રહી કે સંતોષાતી નથી લગ્ન એટલા માટે સૌથી પડકારજનક સંબંધ છે કેમ કે એમાં ડગલે ને પગલે બેઉ જણો સમાધાન કર્યે જ છૂટકો છે. એક જણો સમય અને સાધનોનો ભોગ આપવો પડે છે તો બીજાએ રડતા રહીને હસવાનો ઢોંગ કરવો પડે છે. પણ આ બેવચ્ચે પેલી માતાનું શું ?

પુત્રને એકબાજુ કર્તવ્ય “માં” તરફ હોય છે જ્યારે મહદઅંશે લાગણી ને વાસના પત્ની તરફી હોય છે. પત્ની આવતાં જ માં જૂનવાણી લાગે છે. (Generation Gap) માતા સાથે વણાયેલો ભૂતકાળ અને પત્ની સાથે જોડાયેલો ભવિષ્યકાળ વચ્ચે બન્ને સાથે જોડાયેલો વર્તમાન પુરુષને મુંઝવે છે. આમ તો બે સ્ત્રી ઓ વચ્ચે સંતુલન જાળવવાની કળા મોટાભાગના પુરુષોને સાધ્ય હોય છે. માટે જ બહેનપણી સાથે લંચ કરતો પુરુષ તેટલાજ ટેસ્ટથી પત્ની સાથે ડીનર કરતો હોય છે પરંતુ પુરુષોની આ કળા તેને પત્ની અને માતા વચ્ચે સંતુલન જાળવવામાં મહદઅંશે કામ નથી લાગતી. દેખીતી રીતે આ બે સ્ત્રીઓ પ્રત્યે લાગણીઓની વચ્ચે

મોટાભાગના પુરુષો મુંઝાયેલા જ રહે છે. સાવ સાચી વાત એ છે કે મોટા ભાગના પુરુષો કિશોર કે યુવાવય દરમ્યાન પોતાની માતા અને દાદીના વચ્ચેના સંબંધો, પુખ્તવયે પત્ની અને માતા વચ્ચેના સંબંધો અને પ્રૌઢવય દરમ્યાન પત્ની અને પુત્રવધુ વચ્ચેના સંબંધોમાં લાગણીઓના મુદ્દે અટવાય છે. આ મુદ્દે પુરુષોની મુંઝવણની પરાકાષ્ટાતો ત્યારે જ આવે છે જ્યારે બન્ને સ્ત્રીઓ એના ખભા પર બંદૂક રાખીને ધડાકા કરતી રહે છે અને પાછી એક સોફાપર બેસીને ગપ્પા મારતી હોય છે ! ભલભલા ગણિતજ્ઞોને ગોથા ખવડાવી દે એવા આ સાસુ-વહુના વચ્ચેના સમીકરણો છે.

મોટા ભાગના સાસુ-વહુના સંબંધો ટોમી એન્ડ જેરીના સંબંધો જેવા હોય છે. બન્ને એકબીજાને સળીયો કરતા રહે છે અને એકબીજાની દુઃખતી નસ દબાવતા રહે છે. પુરુષને આ ડાયનેમિક્સ સમજતા તકલીફ પડે છે. કારણકે તેની આક્રમકતા, લડાઈ કે અણગમો જેટલા ખુલ્લા છે તેટલા સ્ત્રીના નથી હોતા. સ્ત્રી બીજી સ્ત્રી સાથે મોટાભાગે જીભથી લડવાને બદલે હાવ-ભાવ, વર્તન કે વ્યવહારથી લડે છે. (મોઢું ચઢાવવું, અબોલા ટૂંક સમય માટે લેવા, મોઢું મચકોડવું) જીભનો ઉપયોગ કરે તો પણ આડકતરી રીતે કરે છે અને સંભળાવી દે છે. ઘણીવાર બાજુમાં બેઠેલા પુરુષને પણ ખબરના પડે અને સામસામી તીરંદાજી પતી ગઈ હોય !

સાસુ વહુ વચ્ચેના સમીકરણો જટિલ હોવા પાછળ અચુક ચોક્કસ કારણો સહજતાથી સમજી શકાય એવા છે. ઉત્કાંતિ સમયથી સ્ત્રીઓ પોતાના તરફ પુરુષોથી સલામતી અનુભવે છે. એ વૃત્તિ આજે પણ છે. અહીં એક સ્ત્રીને દીકરો ગુમાવવાની અને બીજી સ્ત્રીને પ્રાથમિકતા

ગુમાવવાની અસલામતી હોય છે. બન્નેને પુરુષ પોતાના તરફી રાખવાની ચાનક હોય છે. (મા દીકરાને પોતાનો બનાવવા જાય છે જ્યારે પત્ની તેને પોતાનો બનાવવા જાય છે.) અહીં માતા પાસે તેનો પતિ છે એવી દલીલ કરી શકાય તેમ નથી. સ્ત્રી માટે ઘર અને તેના ઉપર પોતાનું વર્ચસ્વ એ આર્થિક કે ભૌતિક બાબત નથી. પરંતુ લાગણીઓની કે ઈમોશનલ બાબત છે. સ્ત્રી જેટલી સહજતાથી આર્થિક કાબૂ (ચાવીનો ઝૂડો) વહુના હાથમાં સોંપી શકે છે તેટલીજ સહજતાથી લાગણીઓનો કાબૂ વહુના હાથમાં નથી સોંપી શકતી. પરણ્યા પછી બીજે જ દિવસે ચાવીનો ઝૂડો થમાવી શકે છે પણ વહુ પાછળ ઘેલો બનતો પુત્રને તેની તરફ આકર્ષાતા જોઈ અસલામતી અનુભવે છે. બીજી બાજુ નવી આવનારી સ્ત્રીને કોઈના તાબામાં રહેવું નથી અને એ પણ સ્ત્રીના તાબામાં તો નહીં જ. આમેય સ્ત્રી પોતાનાથી ઓછી કે વધારે લાયકાત વાળી સ્ત્રીની નીચે તાબામાં રહેવું નથી ગમતું. પુરુષ ભલે ઓછી લાયકાત વાળો હોય અને સાસુ ખરેખર ઉચ્ચી લાયકાત ધરાવતી હોય તો પણ એક સ્ત્રી બીજી સ્ત્રીની નીચે રહેવું પસંદ નથી કરતી.

બન્ને સ્ત્રીઓના સ્વભાવ, ઉછેર, બેકગ્રાઉન્ડ, વારસાગત પરિબળો, જીવનના અનુભવો, લગ્નજીવનમાં સંતુષ્ટિ વગેરે વગેરે બન્નેને અલગ અલગ અસર કરે છે. આ બધું સંસારચક્રનો એક ભાગ છે એવું સહજતાથી સ્વીકારતા હોવા છતાં પચાવવું કે વ્યવહારુ થવું એ બન્ને સ્ત્રીઓ માટે અઘરું છે. તેથી જ તેમની વચ્ચે નાનું મોટું ખેંચ-તાણ રહ્યા કરે છે. જેમ દાંપત્યજીવનમાં પતિ પત્ની વચ્ચે ખાટી-મીઠી મજા છે તેમ સાસુ વહુ વચ્ચેના સંબંધો તેવા જ રહે છે. અલબત્ત

બન્ને સ્ત્રીઓ સમજદાર હોય અને એકબીજાની ભાવનાઓ પ્રત્યે સન્માન ધરાવતી હોય તો પણ સળીયો કરવાનું ચૂકતા નથી. તો ચાલો હવે પ્રખ્યાત કપુર કુટુંબમાં નજર નાખીએ, નીતુસિંગ પોતાના દીકરા રણબીર ને લવ-ઈન રિલેશનમાં લઈ જનારી કેટરીનાને સળી કરવનો મોકો જવા નથી દેતી. તેણે પોતાના ફેમીલી આલબમમાંથી એક ફોટો રણબીર અને દીપીકા હોળી રમતા, ને ફોટો કેટરીનાને પોસ્ટ કરી હોળીની શુભેચ્છા પાઠવી હતી.

પતિને માવડીઓ અને પુત્રને વહુ ઘેલો કહેતી સ્ત્રીમાં માત્ર ઉમરનો ફરક હોય છે.

સર અમારા બે વચ્ચે કોઈ જ પ્રસન્ન નથી, મારા તરફથી મેં ક્યારેય એને કોઈ રોકટોક કરી નથી. દરેક બાબતે મેં તેને સંપૂર્ણ સ્વતંત્રતા આપી છે. તમે એને પુછી શકો છો પરંતુ એને મારી મમ્મી સાથે ફાવતું નથી, અને તેને કારણે અમારા વચ્ચે કોઈવાર ઝગડા થતાં રહે છે. દેખીતી રીતે મેં એ બન્નેને ક્યારેક ઝગડતા કે દલીલો કરતાં જોયા નથી. અને જ્યારે આવી વાત કરું છું ત્યારે એ કહે છે કે મારી હાજરીમાં અને ગેરહાજરીમાં મમ્મીનું વલણ સાવ અલગ હોય છે. એના મતે મારી મમ્મી ઘણીવાર મારી હાજરીમાં પણ અપમાનજનક હાવ ભાવ કે વર્તન કરે છે પણ મને ખબર પડવા દેતી નથી અથવા મને ખબર પડી નથી એવો હું ઢોંગ કરી લઉં છું.

એક પતિ - પત્નીએ જાત મહેનતથી જમાવેલું બધું એક પૈસાની મહેનત નથી તેના તાબે થતું જાય છે. તે સ્વીકારવાની તકલીફ અને બીજી પોતે વહુ બનીને આવ્યા પછી ધીરે ધીરે માતા કબજો લેશે તેનો ડર અહીં માલીકીની ભાવના અસર કરે છે.

ઈતિહાસ આખા તરફ નજર નાખીશું તો સાસુ-વહુના સંબંધોની Chemistry અલગ અલગ હોય છે. જ્યાં સુધી જગત ચાલશે ત્યાં સુધી ન ટાળી શકાય તેવું વતે ઓછે અંશે ઘર્ષણ રહેવાનું પણ હા પૈસાની છૂટ ઘર્ષણ ઘટાડવા Oil-Lubricant નું કામ કરે છે. તેમજ ભણતર, બાળઉછેર માતા પિતાના સંસ્કારો, મિત્ર વર્તુળોનો પ્રભાવ ખેંચતાણ ઘટાડવામાં મદદરૂપ થાય છે.

અંબાણી પરિવારમાં જ્યારે પુત્રવધુ ટીના મુનીમ આવી ત્યારે લગ્ન પછી ચોખ્ખુ કહેલું કે બની ગયું ને થઈ ગયું પણ તેનો પડછાયો મારા ઘરમાં ન જોઈએ.

જે કુટુંબોમાં પુત્રો માતા અને પત્નીના સંબંધોમાં સમતોલપણ જાળવી શકે છે તેજ ઘરોમાં સુખ-શાંતિ લક્ષ્મી, વૈભવનો વસવાટ હોય છે.

★ ★ ★ ★ ★

રૂંડું હેપીહોમનું ઢાર

શ્રી સુરેખાબેન રૂંડું હેપીહોમનું ઢાર

બન્યુ પ્રજધામ

રસ લઈ આનંદ આનંદ થાય રૂંડું હેપીહોમનું ઢાર

ધન્ય શ્રી શરદભાઈ, ધન્ય શ્રી સુરેખાબેન

જેણે બનાવ્યું પ્રજધામ

રસ લઈ આનંદ આનંદ થાય રૂંડું હેપીહોમનું ઢાર...

શ્રાવણ વદી સાતમે, બન્યું કૃષ્ણપ્રિય મંડળ

થયો પૃષ્ઠીનો પ્રચાર

રસ લઈ આનંદ આનંદ થાય. રૂંડું હેપીહોમનું ઢાર

બહેનો દોડી આવે, હૈયામાં હરખાય

ચાલો કૃષ્ણપ્રિયા મંડળ થાય

રસ લઈ આનંદ આનંદ થાય રૂંડું હેપીહોમનું ઢાર

- શર્મિષ્ઠા ગાંધી

સંત તુલસીદાસ (સંવત ૧૫૫૪-૧૬૮૦)

- પ્રશાંત પરીખ

તારે તારી અંદર અને બહાર બેય બાજુ અજવાળું કરવું છે? તો હું તને એનો સીધોસટ રસ્તો દેખાડું - બારણાના ઉમરા પર દીવો મૂકો!

બારણું? બારણું શું? ઊમરો શું? દીવો શું?

બારણું એ તારુ મુખ! ઊમરો એ તારી જીભ અને દીવો એટલે રામનામ! એ દીવો સાધારણ દીપ નથી. મણીદીપ છે. તુલસીદાસજી એવા ભગવદ્ ભક્ત છે. ભવાનની વતી જામીન થઈને તેઓ આપણી સાથે કરારમાં ઊતરે છે.

તુલસીદાસજીની રામકથામાં એક બ્રાહ્મણ ઉભડક પગ રાખી બેસતો ને જરા પણ હાલ્યા ચાલ્યા વગર સ્થિર ચિત્તે ને અપલક નેત્રે કથા શ્રવણ કરતો હતો. સૌથી છેલ્લો સભા છોડીને જતો હતો! તુલસીદાસજી એને ઓળખી ગયા દોડીને એના પગમાં પડ્યા ને બોલ્યા. દાદા, મને રામનાં દર્શન કરાવો!

એ જ વખતે હનુમાનજી ત્યાં પ્રગટ થયા. તેમણે કહ્યું ભક્ત, ચિત્રકુટ જાઓ! ત્યાંના કણકણમાં ભગવાન રામના ચરણસ્પર્શની સ્મૃતિ ભરેલી છે.

તુલસીદાસજી ચિત્રકુટ આવ્યા. અહીં પણ તેઓ રામકથા કરતા હતા. કહે છે કે એકવાર રામલક્ષ્મણ તેમની આગળ થઈને પસાર થઈ ગયા. પણ રામકથામાં મસ્ત ભક્ત એમને જોઈ શક્યા નહિ. ત્યારે ભગવાને વધારે નિકટ થી પ્રત્યક્ષ થવાનું કર્યું. ચિત્રકુટના ઘાટ પર બેસીને તુલસીદાસજી ચંદન ઘસતા હતા અને ચારે બાજુ સાધુસંતોની અને ભક્તોની ભીડ હતી. એ ભીડમાંથી બે છોકરાઓ આવીને તુલસીદાસજી સામે બેઠા ને કહેવા લાગ્યા. બાબા અમને ચંદન આપો! પણ બાબાતો એમનાં અંતરમાં રામલક્ષ્મણના દર્શન કરવામાં મસ્ત

હતા એ ન કંઈ સાંભળે કે ન કંઈ જુએ! ત્યારે એ છોકરાઓએ પોતાની જાતે આંગળીએ ચંદનનો લેપ લીધો ને બેઉ જણે તુલસીદાસના કપાળમાં ચંદનનો લેપ કર્યો. પછી પોતાના કપાળમાં કર્યો ને પછી બેઉ અદૃશ્ય! છોકરાઓના અદૃશ્ય થવાની સાથે તુલસીદાસના અંતરમાં રામલક્ષ્મણમાં જે દર્શન થતાં હતાં તે ય અદૃશ્ય થઈ ગયા, એટલે એ ભાનમાં આવ્યા ને ચારે બાજુ બહાવરા બની જોવા લાગ્યા. હવે એમની આગળ હનુમાનજી પ્રગટ થયા. તેમણે હસીને કહ્યું. ગુસાંઈજી, તમે તમારી અંદર જે જુઓ છો તે જ બહાર છે! તુલસીદાસજી આનંદમાં આવી બોલી ઊઠ્યા.

ચિત્રકુટ કે ઘાટપે ભઈ સંતન કી ભીર,

તુલસીદાસ ચંદન ઘસે, તિલક કરે રઘુવીર,

સિયાવર રામચંદ્રકી જે!

હનુમાન દાદા એ એમાં સાદ પૂર્યો 'રામચંદ્રકી જે!'
તુલસીવાણી

દયા ધર્મ કો મૂલ હૈ, પાપમૂલ અભિમાન,
તુલસી દયા ન છોડિયે, જબલગ ઘટમેં પ્રાન!

એક ઘડી આધી ઘડી, આધી સે ભી આધ,
તુલસી સંગત સાધુકી કરે કોટિ અપરાધ!

તુલસી કહે ઈશ જગતમેં સબસે મિલિયે ધાય,
ક્યા જાને કીસ બેસ મે રામચંદ્ર મિલ જાય!

તુલસી યહ સંસાર મેં પંચ તત્વ હૈ સાર,
સંતસમાગમ, હરિભજન, દયા, દાન, ઉપકાર!
કામ, ક્રોધ, મદ, લોભકી, જબલગ મન મેં ખાન,

તુલસી પંડિત મૂરખા, દોઉ એક સમાન!

બિનમાંગે મોતી મિલે, માંગે મિલે ન ભીખ,

તુલસી જો વિશ્વાસ કરે તો મિલિયે વિશ્વાધીશ!

★ ★ ★ ★ ★

વ્રજ પરિક્રમા

- નયના

મથુરામાં વિશ્રામ ઘાટે યમુના પાન કરુ છું. દંડવત કરું છું, અને પરિક્રમાની આજ્ઞા લઉં છું. મથુરાની અંતર્ગત પરિક્રમા કરી ગોકુળમાં ઠકરાણી ઘાટે મહાપ્રભુજીના દર્શન કરુ છું. યમુના પાન કરું છું. મહાપ્રભુજી અને ગુંસાઈજીના બેઠકજી બિરાજે છે ત્યાં જારી, ચંપશ અને દંડવત કરુ છું

પછી ચાર પગથિયા ચઢી મહાપ્રભુજી અને ગુંસાઈજીની બેઠકમાં જારી, ચંપશ અને દંડવત કરું છું. સામે હરસાનીજીના બેઠકજી છે. ત્યાં જારી, ચંપશ અને દંડવત કરું છું.

પછી અંદર જવ છું ત્યાં છોકરના વૃક્ષને દંડવત કરુ છું, અને અંદર બિરાજતા મહાપ્રભુજી અને ગુંસાઈજીના બેઠકમાં જારી, ચંપશ અને દંડવત કરું છું.

રાજા ઠાકુરના મંદિરમાં જવ છું. દર્શન કરું છું અને ત્યાં મહાપ્રભુજીની બેઠક છે. ત્યાં જારી, ચંપશ અને દંડવત કરું છું.

પછી ગોકુળમાં ગોકુળનાથજીના દર્શન કરું છું અને ગોકુળનાથજીની બેઠકમાં ચંપશ, દંડવત અને પ્રણામ કરુ છું. વલ્લભ ઘાટે યમુનાપાન કરુ છું અને વલ્લભ સંઘ્યાવંદન કરું છે એના દર્શન કરુ છું.

રમણરેતીમાં પ્રભુ આપની સાથે લોટુ છું. વૃજભક્તો, ગોપીજનો, ઠાકોરજી અને સ્વામીનીજી લોટે છે એના દર્શન કરું છું.

મહાવનમાં આપના બાળ સ્વરૂપોની ઝાંખી કરુ છું. તૃણાવર્ત અઘાસુર, બકાસુર, પૂતના માસી એ વધાનો વધ કર્યો.

ગોપીજનોના ઘરે જઈ માખણ ચોરી કરી અને બ્રહ્માંડ ઘાટે માટી ખાધી એ લીલાના દર્શન કરું છું. પછી વૃંદાવન જવ છું. વૃંદાવનમાં મહાપ્રભુજી, ગુંસાઈજી, ગોકુળનાથજીની, હરિરાય મહાપ્રભુજી અને દામોદર

હરસાનીજીની પાંચ બેઠકમાં જારી, ચંપશ અને દર્શન કરુ છું. ચંદ્ર સરોવર પર રાસલીલાના દર્શન કરુ છું.

મથુરામાં વિશ્રામ ઘાટે આરતી કરુ છું, અને મહાપ્રભુજીની બેઠકમાં જારી, ચંપશ અને દંડવત કરુ છું, ગિરિરાજજી જવ છું અને પહેલાં દુધથી ગિરિરાજને સ્નાન કરાવુ છું પછી જળથી સ્નાન કરાવુ છું. ત્યાર પછી એમનું શ્રી અંગ લુછું છું પછી અત્તર સમપુ છું. અને ધોતી ઉપરણા ધરુ છું, અને ભોગ ધરુ છું. ત્યાં મહાપ્રભુજીની અને ગુંસાઈજીની બેઠક છે ત્યાં જારી ચંપશ અને દંડવત કરું છું.

ગોકુળનાથજીના બેઠકજી છે ત્યાં ઉતરીને ભોંયરામાં જારી, ચંપશ અને દંડવત કરું છું.

ત્યાર પછી ગિરિરાજમાં અષ્ટ સખા, અષ્ટસખી, અષ્ટ દ્વાર અને અષ્ટ નિકુંજના દર્શન કરુ છું અને ગિરિરાજનું રત્ન ખચિત છે એના દર્શન કરુ છું. પછી વ્રજમાં આવતા સ્થળોની પરિક્રમા કરું છું.

૧) મધુવન ૨) તાલવન ૩) કમોદવન ૪) બહુલાવન ૫) અડીંગ ૬) ઝેંઠાપેંઠા ૭) રાધાકૃષ્ણ કુંડ ૮) કુસુમ સરોવર ૯) ગોર્વધન ૧૦) જતીપુરા ૧૧) ગિરિરાજજી ૧૨) ગુલાલ કુંડ ૧૩) શ્યામ ઢાક ૧૪) દાનઘાટી ૧૫) આન્યોર ૧૬) ગોવિંદ કુંડ ૧૭) ચંદ્ર સરોવર ૧૮) બરછા ગામ ૧૯) પૂંછરી ૨૦) ડીંગ ૨૧) પરમદરા ૨૨) આદિબહરી ૨૩) બૂઢાબહરી ૨૪) પ્રેમ સરોવર ૨૫) કામવન ૨૬) વિમલ કુંડ ૨૭) સુનહરની કદંબખંડી ૨૮) દેહ કુંડ ૨૯) ધોકા ૩૦) બરસાના ૩૧) કરહેલા ૩૨) સંકેવત વન ૩૩) નંદ ગામ ૩૪) શેર ગઢ ૩૫) શેષ સાહી ૩૬) કોકિલા વન ૩૭) ચમેલી વન ૩૮) ગાગાગરૂડ ૩૯) બરછ વન ૪૦) ચિરઘાટ ૪૧) વૃંદાવન ૪૨) માટવન ૪૩) બેલવન ૪૪) માનસરોવર ૪૫) લોહવન ૪૬) દાઉજી ૪૭) ગોકુળ સર્વ જગ્યાએ મારા દંડવત

જ્યાં જ્યાં શ્રી મહાપ્રભુના બેઠકજી બિરાજમાન છે ત્યાં સર્વે જગ્યાએ મારા દંડવત (૮૪ બેઠકજી)

જ્યાં જ્યાં શ્રી ગુંસાઈજીના બેઠકજી બિરાજમાન છે ત્યાં સર્વે જગ્યાએ મારા દંડવત (૨૮ બેઠકજી)

જ્યાં જ્યાં શ્રી ગોકુળનાથજીના બેઠકજી બિરાજમાન છે ત્યાં સર્વે જગ્યાએ મારા દંડવત (૧૩ બેઠકજી)

જ્યાં જ્યાં શ્રી હરિરાય મહાપ્રભુજીના બેઠકજી બિરાજમાન છે ત્યાં સર્વે જગ્યાએ મારા દંડવત (૭ બેઠકજી)

જ્યાં જ્યાં શ્રી ગિરીધરજીના બેઠકજી બિરાજમાન છે ત્યાં સર્વે જગ્યાએ મારા દંડવત (૪ બેઠકજી)

મથુરાની બાહ્ય પરિક્રમા કરી અને શ્રી યમુના મહારાણીજીને પ્રણામ કરી વિશ્વામ ઘાટે બાહ્ય પરિક્રમાને વિરામ આપું છું.

★ ★ ★ ★ ★

લગ્ન એક સંસ્કાર છે.

- શોભના એ. દેસાઈ

એક સ્ત્રી અને એક પુરુષ વચ્ચેનો સમાજે માન્ય રાખેલો સંબંધ કે સહચારને આપણે લગ્નના બંધન તરીકે ઓળખીએ છીએ. લગ્ન સંબંધ એક સામાજિક વ્યવસ્થા છે. પરસ્પરના પુરક તરીકે, સહાયક તરીકે, મિત્ર તરીકે, જીવનસાથી તરીકે બન્ને જીવનભર સાથે રહે છે. એવી સામાન્ય રીતે સમાજની અપેક્ષા હોય છે. એમના સહજીવન દરમ્યાન સંતાનો થતાં હોય છે. એમનાથી જ સમાજ રચાતો હોય છે. આ રીતનું સમાજજીવન પરાપૂર્વથી ચાલતું આવ્યું છે.

આપણી સંસ્કૃતિની એ રીતી નીતિ છે. કે જેમાં સાવ અપરિચિતો વચ્ચે પહેલા લગ્ન વિધિ થાય અને સપ્તપદિ દરમ્યાન અરસ-પરસ ને આપેલા વચનોને કારણે બન્ને સાથે રહે છે. તેમાંથી બન્ને વચ્ચે પ્રેમ પાંગરે છે. એવા એ સંબંધને આપણે ભવો-ભવના સંબંધ માની એ છીએ.

આપણી સંસ્કૃતિમાં લગ્ન એ રીતે એક સંસ્કાર છે. જે પતિ અને પત્નીએ નિભાવાના હોય છે. એક બીજાની જરૂરીયાત માટે સાથે રહેવાનો એ એક કરાર નથી, પરંતુ સંસ્કાર છે. આપણી હિંદુ સંસ્કૃતિની એ એક દેન છે. જેમાં લગ્નનું બંધન જ જન્મોજન્મનું ગણવામાં આવે છે. જ્યારે બીજી સંસ્કૃતિમાં સ્ત્રી -પુરુષ માનસીક તેમજ શારિરીક જરૂરિયાત માટે અરસ-પરસ રહેવા કબૂલ થાય છે બન્ને એક બીજાને નિભાવામાં નિષ્ફળ થાય તો બન્ને એવી સમજૂતિ માંથી મુક્ત થવા માટે સ્વતંત્ર છે. તેમને માટે એક પવિત્ર બંધન કે સંસ્કાર નથી. માત્ર એક સમજૂતિ છે. તેનો સામાજિક રીતે કે કોર્ટ દ્વારા અંત લાવી શકાય છે.

જ્યારે આપણી સંસ્કૃતિમાં લગ્ન જીવનનો ખાસ કારણ વગર અંત લાવવાનું (છુટા પડવાનું) યોગ્ય મનાયું નથી.

★ ★ ★ ★ ★

જીવનની વરવી વાસ્તવિકતા....

- રાજેશ કડકીઆ (યુ.એસ.એ.)

મારા તાજેતરનાં સ્વાનુભવે મને આ ઉંમરે પણ કશુંક નવું જાણવા મળ્યું તે આપ સહુની સાથે "Share" કરવા પ્રેરાયો છું. આમ તો આ દુનિયાનો સામાન્ય દસ્તુર છે કે આપણને કોઈ કશું જ મફતમાં નથી આપતું. આપણાં દેશમાં કે પરદેશમાં લોકો લોભામણી "Sale" ની જાહેરાતો કરીને તો ખરેખર આમ પ્રજાને મૂરખ જ બનાવે છે. No Lunch is free in this world.

એક કહેવત છે કે 'કાગડા બધે જ કાળા' શેઠ હોય કે નોકર, ભારત હોય કે વિદેશ દરેક ઠેકાણે એક જ કાનુન સામાન્ય રીતે પ્રવર્તે છે. કે તમે કોઈને ત્યાં નોકરી કરો એટલે બોસ લોકો તમને ગુલામ જ સમજે.

હમણાં તાજેતરમાં મારે એક દેશી Employer માટે થોડા સમય માટે કામ કરવાનું થયું. થોડાં ક નવાં જાણવાં જેવા પોતે ઘડેલા નિતિનિયમો જેમ કે...

- ૧) કોઈ પણ વ્યક્તિએ સવારનાં પાણી નહી પીવાનું કારણ કે જેથી કરીને સામાન્ય કુદરતી હાજત માટે કામનાં સમયનો બગાડ ન થાય.
- ૨) તમારાં બ્રેકના સમયે હું ખાવા જવું, ભૂખ લાગી છે તેમ પણ નહીં કહેવાનું, ખાવું હોય તો ઘરે જાવ જેવાં ઉદ્ધત જવાબ કેટલાં વ્યાજબી કહેવાય.
- ૩) અહીંયા અમેરીકામાં કોઈપણ ઠેકાણે આપ ૮ કલાકની જોબ કરતા હોત તો તમોને બે ૧૫ મિનિટમાં Paid brake તથા ૧/૨ કલાકનો Unpaid Lunch brake આપવા માલિકો કાયદાકીય રીતે બંધાયેલા છે.
- ૪) એક તો ઓછામાં ઓછા પગારનાં કાયદાને ધોળીને પી જવાનો તથા દરેક કામ કરનાર વ્યક્તિને ખૂલ્લી દાદાગીરી ધાક-ધમકીથી કામ કરવા મજબૂર કરવો.

- ૫) બને ત્યાં સુધી ગેરકાયદેસર વસવાટ કરતાં લોકોને કામ પર રાખવા જેથી તેઓને પોતાનાં અંકુશ હેઠળ રાખી મનમાની કરી શકાય.
- ૬) એક બે પૈસાનો ફોમનાં કપ જેમાં સામાન્ય રીતે પાણી, બરફ, કોફી કામ કરનાર વ્યક્તિનાં ઉપયોગમાં લઈ શકાય તેનાં માટે જરાપણ શરમ રાખ્યા વગર ટીપે ટીમે સરોવર ભરાયની ઉક્તિ દર્શાવી અપમાનીત કરાય. જાણે કે આખે આખુ સરોવર મૃત્યુ સમયે પોતાની સાથે લઈ જઈ ઉપર પણ પૈસા બચાવાય જે કવચિત આવતાં જન્મે કામ લાગે.
- ૭) સામાન્ય રીતે કોઈપણ વસ્તુનો ખોટો વેડફાટ કર્યા વગર બચત કરવી એક ઉમદા વસ્તુ છે. એમ તો અમેરીકામાં આખી દુનિયા કરતાં સ્વાસ્થ્યનું બહાનું હાથ ધરી અન્નનો ખૂબ જ બગાડ થાય છે કદાચ તેટલું અન્ન જો ભૂખ્યા ગરીબોને મફત આપવામાં આવે તો તેઓની આંતરડી ઠરે, દુઆ મળે અને અન્નનો બગાડ અટકે. પણ બિલાડીનાં ગળે ઘંટડી કોણ બાંધે ?
- ૮) આ દુનિયામાં સામાન્ય રીતે ત્રણ પ્રકારનાં લોકો વસે છે. ગરીબી રેખા હેઠળ જીવતો અત્યંત સામાન્ય માનવ જેને આવતી કાલે બે ટંક રોટલા પૂરતું કમાવવાની ચીંતા સતાવતી રહે છે. બીજો છે મધ્યમ વર્ગ કે જે વધુ પૈસા કમાઈ તવંગર બનવાની મહેચ્છા ધરાવે છે અને ત્રીજો વર્ગ છે તવંગર તથા ઉચ્ચ ધનાઢય કક્ષાનાં લોકો તવંગરને નથી ચીંતા આવતી કાલની કશી જ ફીકર નથી હોતી તેઓને તો બસ વધુ ને વધુ સંપત્તિ, જમીન, જાયદાદ તથા રાત્રે શાંતિથી નફાની જ ફીકર સતાવતી હોય છે.
- ૯) ઠાકોરજીની કૃપાથી આપણને સારું શિક્ષણ-

સંસ્કાર તથા જીવન મળે છે કેટલાંક લોકો ધન કમાવવાની લ્હાયમાં તેઓની અમૂલ્ય સંપત્તિ સ્વાસ્થ્ય ખોઈ દે છે ત્યારે કદાચ ઘણું મોડું થઈ ચૂક્યું હોય છે.

અંતમાં આ બધી બાબતોનું તાત્પર્ય એટલું જ કે આ કાળામાથાનો માનવી પોતાનાં સ્વાનુભવનાં હિસાબે જ આ દુનિયાની સારી-નરસી બાબતોનું જ્ઞાન પ્રાપ્ત કરે છે. પરંતુ આ બધું જાણ્યા બાદ અનુભવે માણસે પોતાની જાતને યોગ્ય ઢાંચામાં ઢાળવી ખૂબ જ જરૂરી છે.

આ બધું ફક્ત મારાં સ્વાનુભવે શીખ્યો છું. કોઈએ બંધ બેસતી પાઘડી પહેરવી નહીં. આ તો ફક્ત સામાન્ય વાત આપ સહુની સમક્ષ રજૂ કરી છે. કોઈની પણ લાગણીને ઠેસ પહોંચાડવાનાં ઈરાદા વગર.

★ ★ ★ ★ ★

શ્રી સર્વ મંગલા દેવી મંદિર, તલોદ

સર્વેને જણાવવાનું કે આપણા કુળદેવી તલોદ મા બિરાજમાન છે. એમ જાણવામાં આવ્યું છે કે ઘણા લોકો કપડવંજ જાય છે જે સાચુ નથી. આપણા કુળદેવી તલોદ માજ બીરાજે છે.

તલોદ બાલાસિનોર થી વાયા બાયડ, ધન્સુરા થી વડગામ થઈને જવાય છે, જે લગભગ બે કલાક મા જઈ શકાય છે. વડોદરા થી અમદાવાદ થઈને પણ જઈ શકાય છે.

મંદિરની લગોલગ જ શ્રીનાથજીની હવેલી આવેલી છે.

કોઈને વધારે જાણકારી હોય તો સુકેતુ મોદી - ૯૮૧૯૩૩૧૪૪૦ (સી લાઈટ ઈલેક્ટ્રીક, લોહાર ચાલ-૨૨૦૮૧૪૪૦)નો સંપર્ક કરવો.

SHREE BALASINOR NAVYUVAK SANGH BNS LALKHA BERA T20 TOURNAMENT 2014-2015.

B.N.S. Lalkha-Bera T20 tournament Opening Ceremony was held on 02-5-2015 Saturday at Hindu Gymkhana. Secretary Shri Bhavesh Mody gave a vote of thanks to Shri Dilip Dharia (Lalkha) & Shri Rupin Bhai (BERA) the two joint Donor's of the Lalkha-Bera T-20 trophy and to Shri Alpesh Dharia for sponsoring the coloured clothes of all the teams.

The entire tournament was played in one day with a revised format of 15 overs between three teams led by Apurv Dharia, Kinjal Parikh & Shiten Kadakia.

FIRST MATCH – Apurv Dharia v/s Kinjal Parikh.

Kinjal Parikh's team – 197/5 in 15 overs, defeated Apurv Dharia's team – 180/9 in 15 overs.

Man of the Match: Kinjal Parikh for scoring 97 runs.

SECOND MATCH – Apurv Dharia v/s Shiten Kadakia.

Apurv Dharia's team – 96/7 in 12 overs, lost to Shiten Kadakia's team – 97/5 in 11 overs.

Man of the Match: Tejas Shah for scoring 42 runs.

THIRD MATCH – Kinjal Parikh v/s Shiten Kadakia.

Kinjal Parikh's team – 144/7 in 12 overs, defeated Shiten Kadakia's team – 115/8 in 12 overs.

Man of the Match: Dharav Parikh for scoring 29 runs in 9 balls.

**Congratulations to KINJAL PARIKH & his team for winning
the Lalkha Bera T20 trophy 2014-15.**

VARIOUS PRIZES AWARDED :

BEST BATSMAN OF THE SERIES : TEJAS SHAH.

BEST BOWLER OF THE SERIES : NIRAV DESAI.

MAN OF THE SERIES : KINJAL PARIKH

Special thanks to Shri Alpesh Dharia for sponsoring the coloured clothes of all the three teams.

Thanking you,

BHAVESH MODI - SECRETARY

CONVENOR - CHIRAG PARIKH

શ્રી બાલાસિનોર નવયુવક સંઘ સંચાલિત શ્રી રમણલાલ ચંદુલાલ મોદી (ચોધરી) પુસ્કૃત ૧૧ ટેલીફોન ડીરેક્ટરી પ્રકાશન

છેલ્લી ડમ્મી ટેલીફોન ડીરેક્ટરી તા. ૧૦-૮-૧૫ થી ૩૧-૮-૧૫ સુધી નીચે જણાવેલ સ્થળ પર મુકવામાં આવશે.
શૈલેશ ટુલ્સ એન્ડ હાઉસિંગ માર્ટ : ૧૬ નારાયન ધ્રુવ સ્ટીટ, ૨જે માળે મુંબઈ - ૪૦૦૦૦૩, ફોન :
૨૩૪૦૦૫૦૨. સમય : ૧૨ થી ૫

આ અંકમાં આપણે આપણા જ્ઞાતીના ડોક્ટરોના નામ અને તેમની સ્પેશયાલીટીનો સમાવેશ કરવો છે.

તો સહુ ડોક્ટરોને વીનતી કે તેઓ તેમના નામ, ફોન શ્રી જાસ્મીન બીપીન શેઠ ને આપે.

સંપર્ક : ૯૮૨૦૮૩૦૦૬૦

મંત્રી - શ્રી ભાવેશ બીપીન મોદી

સંયોજક સહમંત્રી - શ્રી જસ્મીન બીપીન શેઠ

શ્રી બાલાસિનોર નવયુવક સંઘ વતી ભાવભરી શ્રદ્ધાંજલી



નિમીષભાઈ બાબુલાલ ગાંધી (પાકા)

બાલાસિનોરના વતની અને હાલ કાંદિવલીમાં વસતા અને આપણી જ્ઞાતિના કર્મવીર અને સંસ્થાના અનેક કાર્યોમાં અગ્રગણ્ય એવા સંનિષ્ઠ કાર્યકર નિમીષભાઈ ગાંધી (પાકા). આપણી વચ્ચેથી ૫૫ વર્ષની ઉંમરે તા. ૧૨-૬-૧૫ શુક્રવારે વિદાય લીધી છે. નિમીષભાઈ એટલે સેવાક્ષેત્રે અને સામાજિક ક્ષેત્રે નેત્રદીપક કામ કરનારા કાર્યકર્તા.

બાલાસિનોરમાં જન્મ અને શિક્ષણ પુરુ કરી મુંબઈ ખાતે વ્યાપાર્થ આવ્યા અને આવીને પોતાની કારકીર્દી શાહ કોર્પોરેશન, પ્રદીપભાઈ મોદીના હાથ નીચે ચાલુ કરી.

મુંબઈમાં આવીને મોટાભાઈ કીરણભાઈ ગાંધીની સાથે રહ્યા હતા. ત્યારબાદ તેઓ કાંદિવલી ખાતે સ્થળાંત કર્યું અને સંજયભાઈ સાથે રહ્યા. અને આ દરમ્યાન તેઓના લગ્ન થયા અને લગ્ન પછી તેઓએ આ જગ્યા ભાઈને આપી પોતાની નવી સ્વતંત્ર જગ્યામાં સ્થળાંતરિત થયા. હિનાબેન તેમના જીવન સાથી તેઓએ નિમીષભાઈને તેમના દરેક કાર્યમાં સાથ

આપ્યો અને પોતાનો પત્નીધર્મ નિભાવ્યો. હિનાબેન તથા તેમનો પુત્ર વીકી આ બન્ને જણ તેમના નાનકડા પરિવારના હિસ્સા હતા. સામાજિક ક્ષેત્રે બાલાસિનોરની અનેક સંસ્થાઓમાં સેવા આપી અને તેઓ બાલાસિનોર નવયુવક સંઘના ઉપનગર વિભાગના દરેક કાર્યોમાં અગ્રગણ્ય હતા. તેઓએ ઉપનગર વિભાગના કન્વીનર તરીકે પણ ફરજ બજાવી હતી. ઉપનગર વિભાગમાં બાલાસિનોર નવયુવક સંઘ સંચાલીત વિવિધ પ્રવૃત્તિઓ જેવીકે નોટબુક વિતરણમાં, રમતગમત પ્રસંગોમાં, નવરાત્રી, પીકનીક જેવા પ્રસંગોમાં આગેવાની લઈ દરેક પ્રસંગોને સફળ બનાવ્યા હતા. કાંદિવલીના દરેક પ્રસંગો જેવાકે જમણવાર, પીકનીક, ફગવા મનોરથ, દાંડીયારાસમાં આગળ પડતા કામ કરતા હતા અને કાંદિવલીના દાંડીયારાસ તથા ફગવા મનોરથના પ્રણેતા હતા.

નિમીષભાઈ એટલે સ્નેહાળ, સરળ, સૌમ્ય, શાંત અને સાદગીનું મૂર્તિમંત સ્વરૂપ અને સામાજિક સેવાકાર્યના જ્યોતિર્ધર.

આ તેમની સેવાઓ અને ભોગ આપણને વર્ષો સુધી યાદ આવશે અને તેઓ તેમના સેવાકાર્યોથી આપણી વચ્ચે સદા જીવંત રહેશે. આવા વિરલ વ્યક્તિની વિદાયથી આપણી સેવા સંસ્થાઓને ખોટ પડી તે પુરાતા સમય લાગશે. સ્વર્ગસ્થ નિમીષભાઈને એમના કાર્યોની પૂર્તીદ્વારા જ આપણે સાચી શ્રદ્ધાંજલી અર્પી શકીશું.

નોંધ: તેઓ એ ચક્ષુદાન તથા ત્વચાદાન કર્યું છે.

★ ★ ★ ★ ★

શ્રી બાલાસિનોર નવયુવક સંઘ સંસ્થા સમાચાર

શ્રી બાલાસિનોર નવયુવક સંઘ ની ૬૫મી વાર્ષિક સામાન્ય સભા

૬૫મી વાર્ષિક સભા તા. ૨૮-૬-૧૫ રવિવારે રોજ સાંજે ૫ કલાકે સંસ્થાના પ્રમુખશ્રી કલ્પેશ સુરેશ ધારીઆ (બલબલ) ના નેજા હેઠળ શ્રી મોહનલાલ સાંકરલાલ શાહ (ઝાટ) સભાગ્રહ સંસ્થાની ઓફીસ ખાતે મળી હતી.

આપણા કારોબારીના સભ્ય શ્રી નિમીષભાઈ ગાંધીના અવસાન નિમિત્તે પ્રમુખશ્રીએ હાજર રહેલા સૌ સાથે બે મિનીટનું મૌન ધરી શ્રદ્ધાંજલી અર્પિત કરી હતી.

સંસ્થાના સહમંત્રી શ્રી જાસ્મીન શેઠ ગત ૬૪મી વાર્ષિક સામાન્ય સભાનું કાર્યનોંધનું વાચન કર્યું હતું અને ઠરાવ દ્વારા સર્વાનુમતે પસાર કરવામાં આવ્યું હતું.

સંસ્થાના મંત્રી શ્રી ભાવેશ મોદીએ વર્ષ ૨૦૧૪-૨૦૧૫ના કાર્યનો અહેવાલ રજૂ કર્યો હતો જે સર્વાનુમતે ઠરાવ દ્વારા પસાર કરવામાં આવ્યો હતો.

વર્ષ ૨૦૧૫-૧૬ માટે સંસ્થાના ઓડીટર તરીકે આઈ.ઓ.ધારીઆની નિમણૂક કરવામાં આવી હતી, અને જે સર્વાનુમતે ઠરાવ દ્વારા પસાર કરવામાં આવ્યો હતો જેમાં તેમનું માનદ્ મહેનતાણુ નક્કી કરવાની સત્તા કારોબારીને આપવામાં આવી હતી.

સંસ્થાના પ્રમુખશ્રી કલ્પેશ ધારીઆએ શ્રીમતી શાંતાબેન શાંતીલાલ શાહ (ચોક્સી) પ્રાથમિક તથા ઉચ્ચ શિક્ષણના વિદ્યાર્થીઓને તેમની ગુણવત્તા મુજબ ઈનામોનું વિતરણ કર્યું હતું.

શ્રી સુરેન્દ્રભાઈ પરીખ (સુરેન્દ્ર એન્જનીયરીંગ કોર્પોરેશન) અને શ્રી દક્ષેશભાઈ, શ્રી મીનીષભાઈ (કડકીઆ એન્ટરપ્રાઈઝીસ) આંતરીક રમત ગમતના વિજેતાઓનું પ્રમુખશ્રી કલ્પેશ ધારીઆના હાથે વિતરણ કરવામાં આવ્યું હતું.

શ્રી બાલાસિનોર નવયુવક સંઘની ૬૫મી વાર્ષિક સામાન્ય સભામાં નીચે મુજબના ઠરાવ પસાર કરવામાં આવ્યાં હતાં.

ઠરાવ - ૧ : તા. ૨૮-૬-૧૫ પછીની શ્રી બા.ન.સંઘ દ્વારા આયોજીત એક જ યોજના માટે જો એક અથવા વધુ દાતા મળશે તો આ યોજના આ બંને દાતાઓ માટે સહિયારી યોજના ગણાશે. આ બે પૈકી કોઈપણ એક દાતા પોતે આપેલ દાનના વચન મુજબ ચુકવણી કરવામાં નિષ્ફળ જશે તો એ જવાબદારી બીજા દાતાની રહેશે. જો બીજા દાતા આ સંપૂર્ણ દાનના વચનની જવાબદારી પૂર્ણ નહીં કરી શકે તો દાતાએ અત્યાર સુધીની આપેલ રકમ ટ્રસ્ટ ફંડમાં લઈ જવામાં આવશે અને આ યોજનાને બીજા અન્ય દાતા પરિવાર માટે ફરીથી મુકવા માટે સંસ્થા મુક્ત રહેશે.

ઠરાવ - ૨ : શ્રી બા.ન.સંઘ દ્વારા તા. ૨૮-૬-૨૦૧૫ પછી થી આયોજીત નવી યોજનામાં એક દાતા પોતાના અને સંઘ સાથેનાં કરાર મુજબ દાનની રકમ આપવામાં નિષ્ફળ જશે તો એ યોજના પૈકી આવેલી રકમ ટ્રસ્ટ ફંડમાં લઈ જવામાં આવશે અને આ યોજનાને બીજા અન્ય દાતાના પરિવાર જન સાથે સાંકળી લેવાની મંજૂરી લઈ શકવાનું ઠરાવે છે.

ઠરાવ - ૩ : શ્રી બા.ન.સંઘ દ્વારા તા. ૨૮-૬-૨૦૧૫ પછીથી આયોજીત નવી યોજનાના કોઈ પણ દાતા જે રૂ. ૨,૫૦,૦૦૦ અંકે બે લાખ પચાસ હજાર અથવા વધારેનું વચન આપશે તેમના પરિવારજનનું બહુમાન કરવામાં આવશે.

ઠરાવ - ૪ : દાતા તરફથી રકમના ૫૦ ટકા (પચાસ ટકા) પ્રાપ્ત થયા પછી તેમના પરિવારજનનું બહુમાન કરવાનું ઠરાવે છે.

ઉપર મુજબના ઠરાવો આજની આ સભામાં સર્વાનુમતે મંજૂર કરવામાં આવ્યા હતા.

હાજર રહેલા સભ્યોએ નવયુવક સંઘના સંચાલન અંગે વિવિધ પ્રશ્નો તથા સુચનો કર્યા હતા જેના સંતોષકારક જવાબ આપવામાં આવ્યા હતા.


પ્રમુખશ્રી આભાર માની સભા બરખાસ્ત કરી હતી.

મંત્રી - શ્રી ભાવેશ બીપીન મોદી

ચોકલેટ્સ

‘જ’ થી શરૂ થતી વિગત ઉકેલો :-

- ૧) બ્રાહ્મણ ધારણ કરે.
- ૨) એસિડ નો સ્વભાવ
- ૩) જય જય કિસાન
- ૪) જળની જારી ભરી લાવું.
- ૫) નંદકિશોરની માતા.
- ૬) સ્વાસ્થ્ય વર્ધક ઘઉંના
- ૭) અમાનત
- ૮) જયાફત ફાફડા ની



જાણ (૭) સ્વાસ્થ્ય (૬) ટાંબુ (૩) જાણ (૬)
જાણ (૬) જાણ (૬) જાણ (૬) જાણ (૬) : જાણ

હીંડોળા ખાટ કહેવતો નો વરસાદ

- ૧) મન ચંગા તો મેં ગંગા.
- ૨) કુંભાર કરતાં ડાઘા
- ૩) મા તે મા બીજા બધા ના વા.
- ૪) નો દાઝયો છાશ કૂંકી ને પીએ.
- ૫) બાપ જેવા ને વડ જેવા ટેટા.
- ૬) ખાડો ખોદે તે
- ૭) હાથી કૂતરા ભસ્યા કરે.
- ૮) દુઃખે પેટ ને માથું.
- ૯) મુળો મોગરો ને મધ્યાહન પછી નહીં.
- ૧૦) મારું મારા બાપનું ને સહિયારું.
- ૧૧) રાજા ને ગમે તે રાણી, વીણતી આણી.
- ૧૨) ભણે તે ગણે ને બાંધ્યો મરે.

જાણ (૬) જાણ (૬) જાણ (૬)
જાણ (૬) જાણ (૬) જાણ (૬) જાણ (૬)
જાણ (૬) જાણ (૬) જાણ (૬) જાણ (૬) : જાણ

ના કહેવાય ના સહેવાય

પ્રયોગ : ૧ - માઈગ્રેન

ઘઉંનો લોટ દેશી ગાયનાં ઘીમાં શેકી જૂનો ગોળ નાખી, રાત્રે ૩ વાગે ૨૦૦ ગ્રામ જેટલો શીરો તૈયાર કરવો. ઠંડો થાય ત્યારે તેમાં એક ચણાભાર ભીમસેની કપૂર નાખી રાત્રે ૩.૩૦ વાગે તે શીરો ખાવો, પછી બે કલાક માથે રજાઈ ઓઢીને ગાદી પર સૂઈ જવું. આ પ્રયોગ માત્ર એક જ વાર કરવો.

પ્રયોગ : ૨ - અનિદ્રા

રાત્રે સુતી વખતે શુદ્ધ સરસવનાં તેલમાં ૩ બોળી નાભિ પર બાંધવાથી ગાઢ નિદ્રા આવે છે.

નોંધ : ઉપર્યુક્ત બંને આયુર્વેદિક પ્રયોગ વેદ, ડૉક્ટરની સલાહ અનુસાર જ કરવા.

શ્રી વાડાસિનોર દશાનિમા નવયુવક મંડળ મેડીકલ ટ્રસ્ટ

ઉપરોક્ત ટ્રસ્ટ તરફથી 'વાડાસિનોર મેડીકલ સેન્ટર' ચોપાટી ખાતે, ભવન્સ કોલેજની સામે વિશેષ સ્વરૂપે પેથોલોજી લેબોરેટરી ચાલી રહી છે.

અનિવાર્ય સંજોગોને કારણે હાલ પુરતું પેથોલોજીના ટેસ્ટ માટે લેવામાં આવતા લોહીના તેમજ અન્ય નમુનાઓ સેન્ટર ખાતે લઈ શકાય તેમ નથી. રેડીઓલોજી તથા અન્ય સુવિધાઓ રાબેતામુજબ ચાલુ છે.

મેટ્રોપોલીશ સાથે થયેલી ગોઠવણ મુજબ પેથોલોજીના નમુના (Sample) સવારે ૮ થી ૧૦ ના સમયે ઘરે આવીને લઈ જશે અને તેના રિપોર્ટ્સ ટ્રસ્ટના કાર્યાલય ખાતેથી મેળવી શકાશે. તમારે માત્ર ટેસ્ટોની રકમ સેન્ટર પર અગાઉથી જમા કરાવવાની રહેશે. ઘરે નમુના લેવા આવવાની વીઝીટ ફી આપવાની રહેશે નહીં.

સૌની સરળતા સુગમતા ખાતર અમો જરૂરી ફેરફાર કરી રહ્યા છીએ તેથી ઉપરોક્ત વ્યવસ્થા કામચલાઉ ધોરણે કરવામાં આવી છે. આપ સૌના સહકારની અપેક્ષા. મંત્રીઓ- કિરીટ ધારીયા, નિમિષ કડકીયા

શ્રી બાલાસિનોર પ્રગતિ સમાજ અને શ્રી વાડાસિનોર દશાનિમા નવયુવક મંડળ તથા મેડીકલ ટ્રસ્ટની વાર્ષિક સામાન્ય સભાઓ તથા દાતાઓનો સન્માન સમારંભનો કાર્યક્રમ તા. ૨૦-૯-૧૫ના રવિવારે સવારે ૯.૦૦ કલાકે હિન્દી વિદ્યા ભવન્સ, મરીન ડ્રાઈવ, મુંબઈ - ૨૦ ખાતે રાખવામાં આવેલ છે.

શ્રી બાલાસિનોર કેળવણી મંડળ

મળેલ દાનની યાદીઆ

- | | |
|---|--------|
| ૧) પ્રફુલ્લભાઈ ઓ. શેઠ કુટુંબીજનો | ટ્રસ્ટ |
| રૂ. ૫૧,૫૧,૦૦૦/- | |
| ૨) અજય પૂનમચંદ દેસાઈ | ટ્રસ્ટ |
| ૩,૫૦,૦૦૦/- | |
| ૩) ડૉ. કિરીટ મોદી | ફંડ |
| ૧,૫૦,૦૦૦/- | |
| ૪) મધુબેન રસિકલાલ ઓચ્છવલાલ કચેરીઆ -
વરખા હા. પરેશ સંજય | ફંડ |
| ૧,૫૦,૦૦૦/- | |
| ૫) રક્ષાબેન એસ. મોદી | ફંડ |
| ૧,૦૦,૦૦૦/- | |
| ૬) ઈન્ડો ફોરેન હા. રાજુભાઈ શાહ | ફંડ |
| ૭૫,૦૦૦/- | |
| ૭) રસિકભાઈ લાકડાવાળા | ફંડ |
| ૫૦,૦૦૦/- | |
| ૮) એક શુભેચ્છક તરફથી | |
| ૨૦,૦૦૧/- | |

કમળા બાલમંદિર નાસ્તા તિથિ યોજનામાં મળેલ દાન

- | | |
|--------------------------|---------|
| ૧) શ્રી પ્રફુલ્લ ઓ. શેઠ | ૭,૦૦૦/- |
| ૨) શ્રી સ્મૃતિ એન. કડકીઆ | ૭,૦૦૦/- |
| ૩) શ્રી નીલેશ ગાંધી | ૭,૦૦૦/- |

બાલમંદિરની નાસ્તા તિથિ યોજના માટે દાતાઓને દાન આપવા ખાસ વિનંતી.

આ સિવાય ચંદનબેન બાપુલાલ ગાંધી રૂ. ૩,૫૦,૦૦૦/- પ્રાથમિક શાળાના એક ખંડના નામકરણ માટે

મંડળને પી.વી.વિદ્યાલયની સમાંતરે એક પ્લોટ મળી ગયો છે. જે અંગેનો દસ્તાવેજ રજિ. થઈ ગયો. આ અંગે થયેલ તમામ ખર્ચ ટ્રસ્ટી શ્રી સુધીરભાઈ ધારીઆએ આપ્યો છે.

ઓ.જે.દેસાઈ (દેડકી) પ્રાથમિક શાળાના બીજા મજલાનું કામકાજ શરૂ કરી દીધું છે. અંદાજિત ખર્ચ રૂ. ૬૫ લાખ છે. આ અંગે સાધન દાન માટે રૂ. ૧,૫૦,૦૦૦/- રૂપિયા એક લાખ પચાસ હજારની રકમનું દાન આપવા દાતાઓને ખાસ અપીલ.

શાળાઓમાં સવિશેષ ઓચ્છવલાલ શેઠ હાઈસ્કૂલમાં શિક્ષક શિસ્ત બાબત આવશ્યક સૂચનો આપવા અંગે આજની સભામાં હાજર સભ્યોએ રજૂઆત કરી હતી. શાળા સમિતિની તા. ૧૩-૪-૧૫ની કાર્યવાહીની મિનિટ્સ વાંચવામાં આવી.

મંત્રીઓ - જતીન દેસાઈ, નિતીન દેસાઈ

પ્રાથમિક શાળાની વિંગો માટે
રૂ. પાંચ લાખના દાન અંગે દાતાઓને ખાસ વિનંતી.
સંપર્ક : જતીન દેસાઈ - ૨૦૬૦૦૯૦

કે.એમ.જી જનરલ હોસ્પિટલ, બાલાસિનોર

બાલાસિનોરની કે.એમ.જી. જનરલ હોસ્પિટલમાં નીચે મુજબના વિવિધ કેમ્પો યોજવામાં આવેલા.

૧) શ્રીમતી કુસુમબેન રસિકલાલ અને રસિકલાલ મણીલાલ પરીખ (લાકડાવાળા) ડાયાબિટીસ નિદાન કેમ્પ: તા. ૧૪-૬-૧૫ના રોજ યોજવામાં આવેલ. આ કેમ્પમાં કુલ ૧૪૪ દર્દીઓ નોંધાયેલા. ૧૩૨ દર્દીઓને પેથોલોજી ટેસ્ટ રૂ. ૯,૨૪૦/- ના ખર્ચે ફી કરવામાં આવેલ. ૧૩૦ દર્દીઓને ૧૦ દિવસની ફી દવાઓ મળીને કુલ રૂ. ૨૬,૬૭૭/- ની માફી કરવામાં આવેલ. તદ્દુપરાંત દવાઓની કંપની તરફથી રૂ. ૧૧,૭૦૬/- ની દવાઓ ફી આપવામાં આવેલ. આ કેમ્પમાં આણંદના ખ્યાતનામ ફિજિશીયન ડૉ. શિશિરભાઈ પી. ગાંધી (એમ.ડી.મેડીસીન) તથા તેઓના ડોક્ટર્સની ટીમે સેવાઓ આપેલ.

હવે આગામી ડાયાબિટીસ નિદાન કેમ્પ તા. ૧૩-૯-૧૫ના રોજ યોજવામાં આવેલ છે.

૨) શ્રીમતી કલાવતીબેન અને કાંતિલાલ સાંકરલાલ મહેતા સ્ત્રી રોગ નિદાન તથા ઓપરેશન કેમ્પ : તા. ૨૫-૬-૧૫ના રોજ યોજવામાં આવેલ. આ કેમ્પમાં કુલ ૫૭ દર્દીઓ નોંધાયેલા. જરૂરીયાતવાળા તમામ દર્દીઓના ઈસીજી. એક્સરે તથા પેથોલોજી ટેસ્ટ ફી કરવામાં આવેલ. તેમજ જરૂરીયાતવાળા તમામ દર્દીઓને દશ દિવસની દવાઓ ફી આપવામાં આવેલ. આ કેમ્પમાં હોસ્પિટલના ગાયનેકોલોજિસ્ટ ડૉ. હેમરાજ રાઠોડએ સેવાઓ આપેલ. જરૂરીયાતવાળા બીપીએલ કાર્ડધારક દર્દીઓના ઓપરેશનો વિનામૂલ્યે તેમજ અન્ય મધ્યમવર્ગના દર્દીઓના ઓપરેશનો રાહત દરે કરવામાં આવશે.

કે.એમ.જી.જનરલ હોસ્પિટલ ટ્રસ્ટમાં વધુ નોંધાયેલ દાન:-

- | | |
|-------------------------------|----------------|
| ૧) અલ્પેશ એન્ડ રૂપા ધારીઆ | : રૂ. ૨૪૪૬૦૮/- |
| ૨) રફીકહુશેનખાન મનોવરખાન પઠાણ | : રૂ. ૫૦૦૦/- |

માનદ્ મંત્રીશ્રીઓ : શ્રી રાજેન્દ્ર દેસાઈ, શ્રી નીતીન પરીખ

કાંદિવલીમાં વસતા બાલાસિનોરવાસીઓનું સમુહ ભોજન - (વર્ષ -૪૧મું)

કાંદિવલીમાં વસતા બાલાસિનોરવાસીઓનું સમુહભોજન તા. ૨૦-૯-૨૦૧૫ના રવિવારના રોજ રાખેલ છે. કાંદિવલીમાં વસતા તમામ બાલાસિનોરવાસીઓને સવારે ૧૧ કલાકે સમુહભોજન માટે નીચેના સ્થળે પધારવા વિનંતી છે.

સ્થળ: કેવલબાગ, શંકરગલી, ફલાયઓવરની બાજુમાં, કાંદિવલી (વેસ્ટ), મુંબઈ-૬૭

નોંધ: કાંદિવલીમાં વસતા તથા નવા રહેવા આવેલા સર્વેને સમુહભોજનમાં પધારવા વિનંતી છે.

જ્યોતીપુંજ અંગે અગત્યની સુચના

શ્રી બાલાસિનોર નવયુવક સંઘ જ્યોતીપુંજનું પોસ્ટીંગ દરેક મહિનાની તારીખ ૨૦ અથવા ૨૧ એ કરે છે. જે વ્યક્તિને સમયસર જ્યોતીપુંજ ન મળતું હોય તે પોતાના સ્થાનિક પોસ્ટ ઓફિસમાં સંપર્ક કરે સંસ્થા દર મહિનાની ૨૧ મી તારીખે વેબસાઈટ www.balasinor.org પર જ્યોતીપુંજ અપલોડ કરે છે તેની નોંધ લેશો.

મંત્રી : ભાવેશ મોદી

પ્રકીર્ણ વિભાગ

નવા સરનામા

- Prashant Shrikant Dharia**
Flat No.-1101, Belmonte, 11th Floor,
Vastushilpa Co.op.H.Sco, Azad Nagar Rd No.-3,
First Right Cross Viradesai Raod
Andheri (West), Mumbai - 400058
- Rashmikant Kantilal Dharia**
2308, Casa Grande, Tower -2, Senapati Bapat Marg,
Next to Penninsula Corporate Park, Lower Parel (W)
Mumbai - 400 013, Ph. : 24904567 / 24904568
(M) 9821023594
- Meena Jayprakash Kadakia**
25, New Putlibai Kapol Niwas, S.V.Road,
Vile Parle (West), Mumbai - 400 059
- Sanjiv Parikh**
1305, Gandhi Bhuvan, 13th Flr, Chunam Lane,
Lamington Road, Mumbai - 400067, M: 9820236183
- Jatin N. Kadakia (બેરા)**
1801/1806 Shree Jayant Ganesh Krupa,
Sadashiv X Lane, Off Khadlikar Road,
Mumbai - 400004. Resi : 23865986/23870213
Jatin : 9821037946 - Dina: 9819466700
Divy: 9167371013
- Sandip K. Mehta (Dhariwala)**
1902, Shree Jayant Ganesh Krupa
Sadashiv X Lane, Off Khadlikar Road
Mumbai : 400004 Tel: 23866298
Sandip -9320184365 Rekha - 9820084365
Prashant -9322338670/9322812121

તેજસ્વી તારલા

કુમારી કોમલ નીતી કડકીઆ, શ્રી નીતી જવાહર કડકીઆ (હાલોલવાલા) હાલ હૈદરાબાદ નિવાસી 12th કોમર્સ માં ૯૬.૪% સાથે ઉત્તીર્ણ થયા છે.

ચિ. પ્રેરક વિરલ ગાંધી CBSE (10 Std) ની પરીક્ષામાં ૯૩.૨% સાથે ઉત્તીર્ણ થયા છે.

ચિ. ધુવીન સચીન કડકીઆ ICSE (10th Std)ની પરીક્ષામાં ૯૨% સાથે ઉત્તીર્ણ થયા છે.

ચિ. કીસા સંજય કડકીઆ S.S.C. ની પરીક્ષામાં ૯૧.૦૨% સાથે ઉત્તીર્ણ થયા છે.

સંસ્થાવતી તેઓને અભીનંદન.

બાલાસિનોરનું ગૌરવ



શ્રીનાથજી બાવાની અસીમ કૃપાથી શ્રીમતી ચારુબેન કિરણકુમાર ગાંધીનો પૌત્ર તેમજ સેજલ અને વિરલ ગાંધીનો પુત્ર પૂરવ ગાંધી JEE Advance ની (IIT Entrance Exam) ૨૦૧૫માં સમગ્ર મુંબઈમાં પ્રથમ ક્રમાંકે અને સમગ્ર મહારાષ્ટ્રમાં બીજા ક્રમાંકે આવ્યો છે. પૂરવની ઓલ ઈન્ડીયા રેંક ૨૯ મી છે. ૧૩ લાખ વિદ્યાર્થીઓમાં પૂરવ IIT Mumbai માં Computer Engineering કરવાની ઈચ્છા ધરાવે છે.

મૃત્યુ નોંધ

ઉંમર

કડકીઆ નટવરલાલ ઓચ્છવલાલ (લટકારી)	૮૯
ગાંધી નિમીષ બાબુલાલ (પાકા)	૫૫
શાહ હિતેન્દ્ર બિહારીલાલ (કડુજી)	૪૮
ધારીયા કુસુમબેન મોહનલાલ (કંસારા)	૮૭
ભટ્ટ મનહરબેન જયંતીલાલ ગોર	૮૬

પ્રભુ સદ્ગતના આત્માને શાંતિ અર્પે એવી પ્રાર્થના.

નેત્રદાન (ચક્ષુદાન) માટે સંપર્ક કરો - ૧૯૧૯

નોંધ: જ્યોતિપુંજમાં પ્રગટ થતી જાહેરખબરો તથા અન્ય સંસ્થાઓના સમાચારો વ્યક્તિગત વિગતો માટે અમે જવાબદાર નથી.